

Kõkõbị Páulũ ní sũ sěe Fĩlĩmónã ní rĩ Tã búkũ rĩ vé rĩ ã ùlũngará

Páulũ sĩ kőkõbị 'dĩri sěe Fĩlĩmónã ní, Fĩlĩmónã ri 'bá Kúrísítõ vé ni, ìri ã'bú be ambamba. Fĩlĩmónã vé tũgẽrĩ ãzi rụ ni Õnésĩmũ 'i, nga ápá rá, vùdrĩ ni gé, gõ 'i újá ícá 'bá Kúrísítõ vé ni, ko Páulũ ẽ ízã lókí ìri ní adrizú jó ãngũ ù'yĩzú rĩ agá 'dãá nĩ. Páulũ pẽ Õnésĩmũ ri muỳ vúlé Fĩlĩmónã vú 'dãá, sĩ kőkõbị sěe Õnésĩmũ drígé Fĩlĩmónã ní ìndĩ. Kőkõbị rĩ agá, Páulũ sĩ 'dĩni, tãĩmbị Rómã vé rĩ ã ã'yĩ dõ 'yozú kìnĩ 'bá rĩ dõ tũgẽrĩ, ápá dõ gí ã 'dìkí ìri drãá rá drãããsiyã, lě Fĩlĩmónã ã trũ Õnésĩmũ ri rá. Páulũ 'yo kpá Fĩlĩmónã ní kìnĩ, lě Fĩlĩmónã ẽ ẹ'yị ívé tũgẽrĩ Õnésĩmũ ri adrií 'í ní ẹdrịpị rụ Kúrísítõ agá.

Páulũ sě Fĩlĩmónã ní mōdó

¹ Ma Páulũ 'i, 'yĩkí ma ù'dúkọ múké Kúrísítõ Yésũ vé rĩ ã ùlũngará ã tã sĩ. 'Bá sĩkí kőkõbị nõri 'bá ẹdrịpị Tĩmõtáyõ be. 'Bá ógúpị Fĩlĩmónã 'bá ní lěélě rĩ, 'bá sĩkí kőkõbị 'dĩri sěe mí ní, ² ãzini 'bá ómuvụpị Æpíyã ní, Ærĩkípõ 'bá ógúpị ẹ'dí 'dịpị 'bá be trụ Yésũ ã rụ sĩ rĩ ní, ãzini 'bá kãnísã vé ì úmú'bá mívé 'bẹtị ãsámvú gé rĩ pị ní. ³ Ẹsị múké, ãzini tãkírí Múngú 'bá Ẹtẹpị vé rĩ, ãzini Úpí Yésũ Kúrísítõ vé rĩ ã adri ìmi be.

Páulũ zì Múngú ri āzini sē ōwō'dīfō

⁴ Filimónã, ú'dú céré má kãdō rií Múngú ri zì, ma ri ìri ní ōwō'dīfō sē mí tã sī, ma ri Múngú ri zì mí ní, ⁵ ā'diātāsīyā á yì kìnī, mí 'bā mívé ẹ̀sì céré kuú Úpí Yẹ̀sũ Kúrísítō drīgégé, āzini mí lē 'bá Múngú vé rī pì céré lēlē. ⁶ Ma ri Múngú ri zì mí ní, mí ũlũ rí tã mí ní Yẹ̀sũ ri ẹ̀'yīzú rī 'bá rī pì ní, āzini mí nī rí tã múké 'bá ní ịsụ Kúrísítō agá rī ānī. ⁷ Lēngará mívé rī sē má ní āyīkō ambamba, ímbá mâ ẹ̀sì gí, ā'diātāsīyā má ẹ̀drípì, 'í sē 'bá Múngú vé rī pì ẹ̀ ẹ̀sì ndrī gí.

Páulũ mã Filimónã ri Ōnésīmũ vé tã sī

⁸ Kúrísítō agá, mã adri dō ũkpō be taimbì sēzú Ōnésīmũ vé tã sī drāáāsīyā, ⁹ á mã mi ẹ̀sì lēngará vé rī sī. Ma Páulũ 'i, ma āká rú, 'yīkí ma kú jó āngũ ũ'yīzú rī agá ẹ̀zì má ní ngaá Kúrísítō Yẹ̀sũ vé rī ā tã sī. ¹⁰ Filimónã, á mã mi drì ìrī sī mávé mvá Ōnésīmũ ā tã sī. Ōnésīmũ ufu sụ mã mvá tịnị sâ má ní adrizú jó āngũ ũ'yīzú rī agá rī gé. ¹¹ Ándúró Ōnésīmũ índré mí mị gé 'dálé ẹ̀zì ākó, 'bo nóni újá 'i ícá 'bá ní mí be ẹ̀zì be ambamba.

¹² Á lē ìri agaá rá, á lē ìri pēé gōó vulé mí vúgá 'dīlé ũzi. ¹³ Á lē kōdō ìri 'bāá adrií má be nōgó, rií mã ìzã koó mí vūrã gá má ní rizú adrizú jó āngũ ũ'yīzú rī agá nōgó ú'dúkọ múké rī ā ũlūngará ā tã sī rī gé. ¹⁴ 'Bo á lē Ōnésīmũ ri 'bāá adrií má be nōgó mí tị ākó ku, lē tã ni ẹ̀ íngá mí ẹ̀sì agá. ¹⁵ Sâ āzi sī, Múngú sē Ōnésīmũ ri ápá mí rú'bá gá sī sãṅá be mādã, mí ẹ̀'yí rí ìri gōó adrií mí be mụzú nyonyo. ¹⁶ 'Bo lē mí 'bā Ōnésīmũ ri adrií 'yéná kuú tųgẹ̀rī rú ku, ìri 'bá

ní édrípì Kúrísítō agá, ndě adringará tųgěřì rú rĩ rá. Á lě ĩri ambamba, 'bo lě mí lě ĩri ma ní ĩri lěé rĩ agaá rá. ĩri 'bá áda, āzini ĩri 'bá Úpí Yésũ ri ẹ'yĩpì gí ni.

¹⁷ Mí ǎ'yĩ dō rá 'yozú kínĩ, ma mí ógúpì ẹzì ngaápi Kúrísítō agá ni, mí ẹ'yĩ ĩri sũ mí ní té kōdō lěé ma ẹ'yĩ rĩ tịnì. ¹⁸ 'O dō mi ũnjí rá, dōku 'dụ dō ngá āzi mívé ni rá, 'í ku tã ni má drígé, ma ũfě mí ní rá. ¹⁹ Ma Páũlũ 'i, á sĩ tã 'dĩri mâ drì sĩ nĩ. Ōnésĩmũ ũgũ dō ngá mívé ni rá, ma ũfě gō mí ní rá, Yésũ sě mí ní ídri 'dání'dání rĩ gí, ǎ'diātāsīyā ú'dụkọ múké má ní ũlũú mí ní rĩ sĩ. ²⁰ Má édrípì, mi riipi Úpí ǎ pámvú ũbĩipi rĩ, lě mí 'bā ẹsì múké mâ ĩzã kozú Ōnésĩmũ vé tã sĩ, āzini lě mí ímbá mâ ẹsì adrizú ǎní édrípì rú Kúrísítō agá.

²¹ Á nĩ rá, tã má ní sĩ sěé mí ní rĩ, mi tã ni 'dụ nga má ní zì rĩ ndě rá. ²² Tã rĩ āzi 'dĩ, lě mí údé má ní jó má ní mụzú lazú ni, ma mụ 'dĩ, ǎ'diātāsīyā má ũsũ Múngú ri ícọ ĩmivé zingará yì rá, ĩri sě 'bā gō mvi ca ĩmi vúgá 'dĩlé mbělěná nǎgó rá.

Páũlũ vé átángá ǎ ũdũ

²³ Ẽpáfúrā ĩ ní 'yĩ kuú má be trụ Kúrísítō Yésũ vé tã sĩ rĩ sě mí ní mōdó. ²⁴ Ẽzini 'bá 'bá ní rií ẹzì ngaá kọpi be trụ, Mārākō pi Ārĩsītārúkō be, Dema be, Lúkã sĩ, kọpi sěkí mí ní mōdó. ²⁵ Ẽsì múké Úpí Yésũ Kúrísítō vé rĩ ǎ adri ĩmi be.

Ụ'dúkọ Múké Múngú vé rị
Keliko: Ụ'dúkọ Múké Múngú vé rị New Testament+
copyright © 2017 Wycliffe Bible Translators, Inc.

Language: (Keliko)

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 13 Jul 2024 from source files
dated 29 Jan 2022

14717198-957a-524c-b31f-2c3197945b20